
Shri Guru Gita

श्रीगुरुगीता

Document Information



Text title : Shri Guru Gita

File name : shriigurugiitaadharmamandala.itx

Category : gItA, giitaa, gurudev

Location : doc_giitaa

Transliterated by : sunder hattangadi

Proofread by : sunder hattangadi

Description-comments : Dharmamandala print version

Latest update : August 25, 2023


This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

August 25, 2023

sanskritdocuments.org



ಶ್ರೀಗುರುಗೀತಾ



.. ಅಥ ಶ್ರೀಗುರುಗೀತಾ ..

ಋಷಯ ಊಚುಃ .

ಗುಹ್ಯಾದ್ಗುಹ್ಯತರಾ ವಿದ್ಯಾ ಗುರುಗೀತಾ ವಿಶೇಷತಃ .

ಬ್ರೂಹಿ ನಃ ಸೂತ ಕೃಪಯಾ ಶೃಣುಮಸ್ವತ್ವಸಾದತಃ .. 1..

ಸೂತ ಉವಾಚ .

ಗಿರೀಂದ್ರಶಿಖರೇ ರಮ್ಯೇ ನಾನಾರತ್ನೋಪಶೋಭಿತೇ .

ನಾನಾವೃಕ್ಷಲತಾಕೀರ್ಣೇ ನಾನಾಪಕ್ಷಿರವೈರ್ಯುತೇ .. 2..

ಸರ್ವರ್ತುಕುಸುಮಾಮೋದಮೋದಿತೇ ಸುಮನೋಹರೇ .

ಶೈತ್ಯಸೌಗಂಧ್ಯಮಾಂದ್ಯಾಢ್ಯಮರುದ್ಧಿರುಪವೀಜಿತೇ .. 3..

ಅಪ್ಸರೋಗಣಸಂಗೀತಕಲಧ್ವನಿನಿನಾದಿತೇ .

ಸ್ಥಿರಚ್ಛಾಯಾದ್ರುಮಚ್ಛಾಯಾಚ್ಛಾದಿತೇ ಸ್ನಿಗ್ಧಮಂಜುಲೇ .. 4..

ಮತ್ತಕೋಕಿಲಸಂದೋಹಸಂಘುಷ್ಟವಿಪಿನಾಂತರೇ .

ಸರ್ವದಾ ಸ್ವಗಣೈಃ ಸಾರ್ಧಮೃತುರಾಜನಿಪೇವಿತೇ .. 5..

ಸಿದ್ಧಚಾರಣಗಂಧರ್ವಗಾಣಪತ್ಯಗಣೈರ್ವೃತೇ .

ತತ್ರ ಮೌನಧರಂ ದೇವಂ ಚರಾಚರಜಗದ್ಗುರುಂ .. 6..

ಸದಾಶಿವಂ ಸದಾನಂದಂ ಕರುಣಾಮೃತಸಾಗರಂ .

ಕರ್ಪೂರಕುಂದಧವಲಂ ಶುದ್ಧತತ್ತ್ವಮಯಂ ವಿಭುಂ .. 7..

ದಿಗಂಬರಂ ದೀನನಾಥಂ ಯೋಗೀಂದ್ರಂ ಯೋಗಿವಲ್ಲಭಂ .

ಗಂಗಾಶೀಕರಸಂಸಿಕ್ತಜಟಾಮಂಡಲಮಂಡಿತಂ .. 8..

ವಿಭೂತಿಭೂಷಿತಂ ಶಾಂತಂ ವ್ಯಾಲಮಾಲಂ ಕಪಾಲಿನಂ .

ಅಂಧಕಾರಿಂ ತ್ರಿಲೋಕೇಶಂ ತ್ರಿಶೂಲವರಧಾರಕಂ .. 9..

ಆಶುತೋಷಂ ಜ್ಞಾನಮಯಂ ಕೈವಲ್ಯಫಲದಾಯಕಂ .

ನಿರ್ವಿಕಲ್ಪಂ ನಿರಾತಂಕಂ ನಿರ್ವಿಶೇಷಂ ನಿರಂಜನಂ .. 10..

ಸರ್ವೇಷಾಂ ಹಿತಕರ್ತಾರಂ ದೇವದೇವಂ ನಿರಾಮಯಂ .

ಕೈಲಾಸಶಿಖರಾಸೀನಂ ಪಂಚವಕ್ತ್ರಂ ಸುಭೂಷಿತಂ .. 11..

ಸರ್ವಾತ್ಮನಾವಿಷ್ಟಚಿತ್ತಂ ಗಿರಿಜಾಮುಖಪಂಕಜೇ .

ಪ್ರಣಮ್ಯ ಪರಯಾ ಭಕ್ತ್ಯಾ ಕೃತಾಂಜಲಿಪುಟಾ ಸತೀ .. 12..
 ಪ್ರಸನ್ನವದನಂ ವೀಕ್ಷ್ಯ ಲೋಕಾನಾಂ ಹಿತಕಾಮ್ಯಯಾ .
 ವಿನಯಾವನತಾ ದೇವೀ ಪಾರ್ವತೀ ಶಿವಮಬ್ರವೀತ್ .. 13..
 ಶ್ರೀಮಹಾದೇವ್ಯವಾಚ .
 ನಮಸ್ತೇ ದೇವದೇವೇಶ ಸದಾಶಿವ ಜಗದ್ಗುರೋ .
 ಪ್ರಾಣೇಶ್ವರ ಮಹಾದೇವ ಗುರುಗೀತಾಂ ವದ ಪ್ರಭೋ .. 14..
 ಕೇನ ಮಾರ್ಗೇಣ ಭೋಃ ಸ್ವಾಮಿನ್ ದೇಹೀ ಬ್ರಹ್ಮಮಯೋ ಭವೇತ್ .
 ತ್ವಂ ಕೃಪಾಂ ಕುರು ಮೇ ದೇವ ನಮಾಮಿ ಚರಣಂ ತವ .. 15..
 ಶ್ರೀ ಮಹಾದೇವ ಉವಾಚ .
 ಗುಶಬ್ದಸ್ವಂಧಕಾರಃ ಸ್ಯಾದ್ಗುಶಬ್ದಸ್ವನ್ನಿರೋಧಕಃ .
 ಅಂಧಕಾರನಿರೋಧಿತ್ವಾದ್ಗುರುತಿತ್ಯಭಿಧೀಯತೇ .. 16..
 ಗುಕಾರಃ ಪ್ರಥಮೋ ವರ್ಣೋ ಮಾಯಾದಿಗುಣಭಾಸಕಃ .
 ರುಕಾರೋ ದ್ವಿತೀಯೋ ಬ್ರಹ್ಮ ಮಾಯಾಭ್ರಾಂತಿವಿಮೋಚಕಃ .. 17..
 ಗಕಾರಃ ಸಿದ್ಧಿಃ ಪ್ರೋಕ್ಷೋ ರೇಘಃ ಪಾಪಸ್ಯ ದಾಹಕಃ .
 ಉಕಾರಃ ಶಂಭುರಿತ್ಯುಕ್ತಸ್ತಿತಯಾಽಽತ್ಮಾ ಗುರುಃ ಸ್ಮೃತಃ .. 18..
 ಶ್ರೀಮಹಾದೇವ್ಯವಾಚ .
 ಮಾಯಾಮೋಹಿತಜೀವಾನಾಂ ಜನ್ಮಮೃತ್ಯುಜರಾದಿತಃ .
 ರಕ್ಷಾಯೈ ಕಃ ಪ್ರಭವತಿ ಸ್ವಾಮಿನ್ ಸಂಸಾರಸಾಗರೇ .. 19..
 ತ್ವತ್ತೋ ನಾನ್ಯೋ ದಯಾಸಿಂಧೋ ಕಶ್ಚಿಚ್ಛಕ್ನೋತಿ ವೈ ಪ್ರಭೋ .
 ದಾತುಂ ಪ್ರತಿವಚಶ್ಚಾಸ್ಯ ಲೋಕಶೋಕವಿಮೋಚನಂ .. 20..
 ತ್ರಿತಾಪತಪ್ತಜೀವಾನಾಂ ಕಲ್ಯಾಣಾರ್ಥಂ ಮಯಾ ಪ್ರಭೋ .
 ವಿಹಿತಃ ಸಾದರಂ ಪ್ರಶ್ನ ಉತ್ತರೇಣಾಽನುಗೃಹ್ಯತಾಂ .. 21..
 ಶ್ರೀಮಹಾದೇವ ಉವಾಚ .
 ಸಂಸಾರಾಪಾರಪಾರ್ಥೋಧೇಃ ಪಾರಂ ಗಂತುಂ ಮಹೇಶ್ವರಿ .
 ಶ್ರೀಗುರೋಶ್ಚರಣಾಽಮ್ಬೋಜನೌಕೇವೈಕಾಽವಲಂಬನಂ .. 22..
 ಸದ್ಗುರೋ ರೂಪಮಾದಾಯ ಜಗತ್ಯಾಮಹಮೇವ ಹಿ .
 ಉದ್ಧರಾಮ್ಯಖಿಲಾಂಜೀವಾನ್ಮೃತ್ಯುಸಂಸಾರಸಾಗರಾತ್ .. 23..
 ಯೋ ಗುರುಃ ಸ ಶಿವಃ ಸಾಕ್ಷಾದ್ಯಃ ಶಿವಃ ಸ ಗುರುರ್ಮತಃ .
 ಗುರೌ ಮಯಿ ನ ಭೇದೋಽಸ್ತಿ ಭೇದಸ್ತತ್ರ ನಿರರ್ಥಕಃ .. 24..
 ಗುರುರ್ಜ್ಞಾನಪ್ರದೋ ನಿತ್ಯಂ ಪರಮಾಽಽನಂದಸಾಗರೇ .
 ಉನ್ನಜ್ಜಯತಿ ಜೀವಾನ್ ತೇಂಸ್ತಥೈವ ನಿಮಜ್ಜಯನ್ .. 25..

ಗುರುಸ್ತ್ರೀತಾಪತಪ್ತಾನಾಂ ಜೀವಾನಾಂ ರಕ್ಷಿತಾ ಕ್ಷಿತೌ .
 ಸಚ್ಚಿದಾನಂದರೂಪಂ ಹಿ ಗುರುರ್ಬ್ರಹ್ಮ ನ ಸಂಶಯಃ .. 26..
 ಯಾದೃಗಸ್ತ್ರೀಹ ಸಂಬಂಧೋ ಬ್ರಹ್ಮಾಂಡಸ್ಯೇಶ್ವರೇಣ ವೈ .
 ತಥಾ ಕ್ರಿಯಾಽಽಖ್ಯಯೋಗಸ್ಯ ಸಂಬಂಧೋ ಗುರುಣಾ ಸಹ .. 27..
 ದೀಕ್ಷಾವಿಧಾವೀಶ್ವರೋ ವೈ ಕಾರಣಸ್ಥಲಮುಚ್ಯತೇ .
 ಗುರುಃ ಕಾರ್ಯಸ್ಥಲಂಚಾಽತೋ ಗುರುರ್ಬ್ರಹ್ಮ ಪ್ರಗೀಯತೇ .. 28..
 ಗುರೌ ಮಾನುಪಬುದ್ಧಿಂ ತು ಮಂತ್ರೇ ಚಾಽಕ್ಷರಭಾವನಾಂ .
 ಪ್ರತಿಮಾಸು ಶಿಲಾಬುದ್ಧಿಂ ಕುರ್ವಾಣೋ ನರಕಂ ವ್ರಜೇತ್ .. 29..
 ಜನ್ಮಹೇತೂ ಹಿ ಪಿತರೌ ಪೂಜನೀಯೌ ಪ್ರಯತ್ನತಃ .
 ಗುರುವಿಶೇಷತಃ ಪೂಜ್ಯೋ ಧರ್ಮಾಧರ್ಮಪ್ರದರ್ಶಕಃ .. 30..
 ಗುರುಃ ಪಿತಾ ಗುರುರ್ಮಾತಾ ಗುರುರ್ದೇವೋ ಗುರುರ್ಗತಿಃ .
 ಶಿವೇ ರುಷ್ಣೇ ಗುರುಸ್ತಾತಾ ಗುರೌ ರುಷ್ಣೇ ನ ಕಶ್ಚನ .. 31..
 ಶ್ರೀಮಹಾದೇವ್ಯವಾಚೆ .
 ಜಗನ್ಮಂಗಲಕೃನ್ನಾಥ ವಿಶೇಷೇಣೋಪದಿಶ್ಯತಾಂ .
 ಲಕ್ಷಣಂ ಸದ್ಗುರೋರ್ಯೇನ ಸಮ್ಯಗ್ಜ್ಞಾತಂ ಭವೇದ್ಭವಂ .. 32..
 ಆಚಾರ್ಯಗುರುಭೇದೋಽಪಿ ಯೇನ ಸ್ಯಾದ್ವಿದಿತೋ ಮಮ .
 ಶ್ರೇಷ್ಠತ್ವಂ ವಾ ತಯೋಃ ಕೇನ ಲಕ್ಷಣೇನಾಽನುಮೀಯತೇ .. 33..
 ಶ್ರೀಮಹಾದೇವ ಉವಾಚೆ .
 ಸರ್ವಶಾಸ್ತ್ರಪರೋ ದಕ್ಷಃ ಸರ್ವಶಾತ್ರಾರ್ಥವಿತ್ಸದಾ .
 ಸುವಚಾಃ ಸುಂದರಃ ಸ್ವಂಗಃ ಕುಲೀನಃ ಶುಭದರ್ಶನಃ .. 34..
 ಜಿತೇಂದ್ರಿಯಃ ಸತ್ಯವಾದೀ ಬ್ರಾಹ್ಮಣಃ ಶಾಂತಮಾನಸಃ .
 ಮಾತೃಪಿತೃಹಿತೇ ಯುಕ್ತಃ ಸರ್ವಕರ್ಮಪರಾಯಣಃ .. 35..
 ಆಶ್ರಮೀ ದೇಶವಾಸೀ ಚ ಗುರುರೇವಂ ವಿಧೀಯತೇ .
 ಆಚಾರ್ಯಗುರುಶಬ್ದೌ ದ್ವೌ ಕ್ವಚಿತ್ಪರ್ಯಾಯವಾಚಕೌ .. 36..
 ಏವಮರ್ಥಗತೋ ಭೇದೋ ಭವತ್ಯಪಿ ತಯೋಃ ಕ್ವಚಿತ್ .
 ಉಪನೀಯ ದದದ್ವೇದಮಾಚಾರ್ಯಃ ಸ ಉದಾಹೃತಃ .. 37..
 ಯಃ ಸಾಧನಪ್ರಕರ್ಷಾರ್ಥಂ ದೀಕ್ಷಯೇತ್ಸ ಗುರುಃ ಸ್ಮೃತಃ .
 ಔಪಪತ್ತಿಕಮಂಶಂತು ಧರ್ಮಶಾಸ್ತ್ರಸ್ಯ ಪಂಡಿತಃ .. 38..
 ವ್ಯಾಚಷ್ಟೇ ಧರ್ಮಮಿಚ್ಛುನಾಂ ಸ ಆಚಾರ್ಯಃ ಪ್ರಕೀರ್ತಿತಃ .
 ಸರ್ವದರ್ಶೀ ತು ಯಃ ಸಾಧುರ್ಮಮುಕ್ಷೂಣಾಂ ಹಿತಾಯ ವೈ .. 39..
 ವ್ಯಾಖ್ಯಾಯ ಧರ್ಮಶಾಸ್ತ್ರಾಣಾಂ ಕ್ರಿಯಾಸಿದ್ಧಿಪ್ರಬೋಧಕಂ .
 ಉಅಪಾಸನಾವಿಧೇಃ ಸಮ್ಯಗೀಶ್ವರಸ್ಯ ಪರಾತ್ಮನಃ .. 40..

ಭೇದಾನ್ವಶಾಸ್ತಿ ಧರ್ಮಜ್ಞಃ ಸ ಗುರುಃ ಸಮುದಾಹೃತಃ .
 ಸಪ್ತಾನಾಂ ಜ್ಞಾನಭೂಮೀನಾಂ ಶಾಸ್ತ್ರೋಕ್ತಾನಾಂ ವಿಶೇಷತಃ .. 41..
 ಪ್ರಭೇದಾನ್ ಯೋ ವಿಜಾನಾತಿ ನಿಗಮಸ್ಯಾಽಽಗಮಸ್ಯ ಚ್ ಅ .
 ಜ್ಞಾನಸ್ಯ ಚಾಽಧಿಕಾರೇಂಸ್ತ್ರೀನ್ಭವತಾತ್ಪರ್ಯಲಕ್ಷ್ಯತಃ .. 42..
 ತಂತ್ರೇಷು ಚ ಪುರಾಣೇಷು ಭಾಷಾಯಾಸ್ತಿ ವಿಧಾಂ ಸೃತಿಂ .
 ಸಮ್ಯಗ್ಭೇದೈರ್ವಿಜಾನಾತಿ ಭಾಷಾತತ್ತ್ವ ವಿಶಾರದಃ .. 43..
 ನಿಪುಣೋ ಲೋಕಶಿಕ್ಷಾಯಾಂ ಶ್ರೇಷ್ಠಾಽಽಚಾರ್ಯಃ ಸ ಉಚ್ಯತೇ .
 ಪಂಚತತ್ತ್ವ ವಿಭೇದಜ್ಞಃ ಪಂಚಭೇದಾಂ ವಿಶೇಷತಃ .. 44..
 ಸಗುಣೋಪಾಸನಾಂ ಯಸ್ತು ಸಮ್ಯಗ್ಜಾನಾತಿ ಕೋವಿದಃ .
 ಚಾತುರ್ವಿದ್ಯೈನ ವಿತತಾಂ ಬ್ರಹ್ಮಣಃ ಸಮುಪಾಸನಾಂ .. 45..
 ಗಂಭೀರಾರ್ಥಾಂ ವಿಜಾನೀತೇ ಬುದ್ಧೋ ನಿರ್ಮಲಮಾನಸಃ .
 ಸರ್ವಕಾರ್ಯೇಷು ನಿಪುಣೋ ಜೀವನ್ಮುಕ್ತಸ್ತ್ರಿತಾಪಹೃತ್ .. 46..
 ಕರೋತಿ ಜೀವಕಲ್ಯಾಣಂ ಗುರುಃ ಶ್ರೇಷ್ಠಃ ಸ ಕಥ್ಯತೇ .. 47..
 ಶ್ರೀಮಹಾದೇವ್ಯವಾಚ .
 ಸಚ್ಚಿಷ್ಯಲಕ್ಷಣಂ ನಾಥ ಉಕ್ಷೂಣಾಂ ತ್ರಿತಾಪಹೃತ್ .
 ಗುರುಭಕ್ತಸ್ಯ ಶಿಷ್ಯಸ್ಯ ಕರ್ತವ್ಯಂಚಾಽಪಿ ಮೇ ವದ .. 48..
 ಮುಮುಕ್ಷುಭಿಶ್ಚ ಶಿಷ್ಯೈಃ ಕೈಃ ಶುಭಾಽಽಚಾರೈರವಾಪ್ಯತೇ .
 ಆತ್ಮಜ್ಞಾನಂ ದಯಾಸಿಂಧೋ ಕೃಪಯಾ ಬ್ರೂಹಿ ತಾನಪಿ .. 49..
 ಯೇನ ಜ್ಞಾನೇನ ಲಭ್ಧೇನ ಶುಭಾಽಽಚಾರಾನ್ವಿತೈರ್ದುರ್ಮತಂ .
 ಮುಚ್ಯತೇ ಬಂಧನಾನ್ನಾಥ ಶಿಷ್ಯೈಃ ಸದ್ಗುರುಸೇವಕೈಃ .. 50..
 ಶ್ರೀಮಹಾದೇವ ಉವಾಚ .
 ಶಿಷ್ಯಃ ಕುಲೀನಃ ಶುದ್ಧಾಽಽತ್ಮಾ ಪುರುಷಾರ್ಥಪರಾಯಣಃ .
 ಅಧೀತವೇದಃ ಕುಶಲೋ ದೂರಮುಕ್ತಮನೋಭವಃ .. 51..
 ಹಿತೈಷೀ ಪ್ರಾಣಿನಾಂ ನಿತ್ಯಮಾಸ್ತಿಕಸ್ಯ ಕ್ತವಂಚನಃ .
 ಸ್ವಧರ್ಮನಿರತೋ ಭಕ್ತ್ಯಾ ಪಿತೃಮಾತೃಹಿತೇ ಸ್ಥಿತಃ .. 52..
 ಗುರುಶುಶ್ರೂಷಣರತೋ ವಾಙ್ಮನಃಕಾಯಕರ್ಮಭಿಃ .
 ಶಿಷ್ಯಸ್ತು ಸ ಗುಣೈರ್ಯುಕ್ತೋ ಗುರುಭಕ್ತಿರತಃ ಸದಾ .. 53..
 ಧರ್ಮಕಾಮಾದಿಸಂಯುಕ್ತೋ ಗುರುಮಂತ್ರಪರಾಯಣಃ .
 ಸತ್ಯಬುದ್ಧಿಗುರೋಮಂತ್ರೇ ದೇವಪೂಜನತತ್ಪರಃ .. 54..
 ಗುರೂಪದಿಷ್ಟಮಾರ್ಗೇ ಚ ಸತ್ಯಬುದ್ಧಿರುದಾರಧೀಃ .
 ಅಲುಬ್ಧಃ ಸ್ಥಿರಗಾತ್ರಶ್ಚ ಆಜ್ಞಾಕಾರೀ ಜಿತೇಂದ್ರಿಯಃ .. 55..

ಏವಂವಿಧೋ ಭವೇಚ್ಛಿಷ್ಯ ಇತರೋ ದುಃಖಕೃದ್ಗುರೋಃ .
 ಶರೀರಮರ್ಥಂ ಪ್ರಾಣೇಂಶ್ಚ ಗುರುಭ್ಯೋ ಯಃ ಸಮರ್ಪಯನ್ .. 56..
 ಗುರುಭಿಃ ಶಿಷ್ಯತೇ ಯೋಗಂ ಸ ಶಿಷ್ಯ ಇತಿ ಕಥ್ಯತೇ .
 ದೀರ್ಘದಂಡವದಾನಮ್ಯ ಸುಮನಾ ಗುರುಸನ್ನಿಧೌ .. 57..
 ಆತ್ಮದಾರಾಽಽದಿಕಂ ಸರ್ವಂ ಗುರವೇ ಚ ನಿವೇದಯೇತ್ .
 ಆಸನಂ ಶಯನಂ ವಸ್ತ್ರಂ ವಾಹನಂ ಭೂಷಣಾಽಽದಿಕಂ .. 58..
 ಸಾಧಕೇನ ಪ್ರದಾತವ್ಯಂ ಗುರೋಃ ಸಂತೋಷಕಾರಣಾತ್ .
 ಗುರುಪಾದೋದಕಂ ಪೇಯಂ ಗುರೋರುಚ್ಛಿಷ್ಯಭೋಜನಂ .. 59..
 ಗುರುಮೂರ್ತೇಃ ಸದಾ ಧ್ಯಾನಂ ಗುರುಸ್ತೋತ್ರಂ ಸದಾ ಜಪೇತ್ .
 ಊರ್ಧ್ವಂ ತಿಷ್ಠೇದ್ಗುರೋರಗ್ರೇ ಲಬ್ಧಾನುಜ್ಞೋ ವಸೇತ್ ಪೃಥಕ್ .. 60..
 ನಿವೀತವಾಸಾ ವಿನಯೀ ಪ್ರಹ್ಲಸ್ತಿಷ್ಠೇದ್ಗುರೌ ಪರಂ .
 ಗುರೌ ತಿಷ್ಠತಿ ತಿಷ್ಠೇಚ್ಛೋಪವಿಷ್ಟೇಽನುಜ್ಞಯಾ ವಸೇತ್ .. 61..
 ಸೇವತಾಽಽಜ್ಞೇ ಶಯಾನಸ್ಯ ಗಚ್ಛಂತಂಚಾಽಪ್ಯನುವ್ರಜೇತ್ .
 ಶರೀರಂ ಚೈವ ವಾಚಂ ಚ ಬುದ್ಧೀಂದ್ರಿಯಮನಾಂಸಿ ಚ .. 62..
 ನಿಯಮ್ಯ ಪ್ರಾಂಜಲಿಸ್ತಿಷ್ಠೇದ್ವೀಕ್ಷಮಾಣೋ ಗುರೋರ್ಮುಖಂ .
 ನಿತ್ಯಮುದ್ರಿತಪಾಣಿಃ ಸ್ಯಾತ್ ಸಾಧ್ವಾಚಾರಃ ಸುಸಂಯತಃ .. 63..
 ಆಸ್ಯತಾಮಿತಿ ಚೋಕ್ತಃ ಸನ್ನಾಸೀತಾಽಭಿಮುಖಂ ಗುರೋಃ .
 ಹೀನಾನ್ನವಸ್ತ್ರವೇಶಃ ಸ್ಯಾತ್ ಸರ್ವದಾ ಗುರುಸನ್ನಿಧೌ .. 64..
 ಉತ್ತಿಷ್ಠೇತ್ ಪ್ರಥಮಂ ಚಾಽಸ್ಯ ಚರಮಂ ಚೈವ ಸಂವಿಶೇತ್ .
 ದುಷ್ಟೃತಂ ನ ಗುರೋಬ್ರೂಯಾತ್ ಕೃದ್ಧಂ ಚೈನಂ ಪ್ರಸಾದಯೇತ್ .. 65..
 ಪರಿವಾದಂ ನ ಶ್ರುಣುಯಾದನ್ಯೇಷಾಮಪಿ ಕುರ್ವತಾಂ .
 ನೀಚಂ ಶಯ್ಯಾಸನಂ ಚಾಽಸ್ಯ ಸರ್ವದಾ ಗುರುಸನ್ನಿಧೌ .. 66..
 ಗುರೋಸ್ತು ಚಕ್ಷುವಿಷಯೇ ನ ಯಥೇಷ್ಟಾಽಽಸನೋ ಭವೇತ್ .
 ಚಾಪಲ್ಯಂ ಪ್ರಮದಾಗಾಥಾಮಹಂಕಾರಂ ಚ ವರ್ಜಯೇತ್ .. 67..
 ನಾಽಪ್ಯಷ್ಟೋ ವಚನಂ ಕಿಂಚಿದ್ಬ್ರೂಯಾನ್ನಾಪಿ ನಿಷೇಧಯೇತ್ .
 ಗುರುಮೂರ್ತಿಂ ಸ್ಮರೇನ್ನಿತ್ಯಂ ಗುರುನಾಮ ಸದಾ ಜಪೇತ್ .. 68..
 ಗುರೋರಾಜ್ಞಾಂ ಪ್ರಕುರ್ವೀತ ಗುರೋರನ್ಯಂ ನ ಭಾವಯೇತ್ .
 ಗುರುರೂಪೇ ಸ್ಥಿತಂ ಬ್ರಹ್ಮ ಪ್ರಾಪ್ಯತೇ ತತ್ಪ್ರಸಾದತಃ .. 69..
 ಜಾತ್ಯಾಶ್ರಮಯಶೋವಿದ್ಯಾವಿತ್ತಗರ್ವಂ ಪರಿತ್ಯಜನ್ .
 ಗುರೋರಾಜ್ಞಾಂ ಪ್ರಕುರ್ವೀತ ಗುರೋರನ್ಯಂ ನ ಭಾವಯೇತ್ .. 70..
 ಗುರುವಕ್ತ್ರೇ ಸ್ಥಿತಾ ವಿದ್ಯಾ ಗುರುಭಕ್ತ್ಯಾಽನುಲಭ್ಯತೇ .
 ತನ್ನಾತ್ ಸರ್ವಪ್ರಯತ್ನೇನ ಗುರೋರಾರಾಧನಂ ಕುರು .. 71..

ನೋದಾಹರೇದಸ್ಯ ನಾಮ ಪರೋಕ್ಷಮಪಿ ಕೇವಲಂ .
ನ ಚ ವಾಸನ್ಯಾಽನುಕುರ್ವೀತ ಗತಿಭಾಷಿತಚೇಷ್ಟಿತಂ .. 72..
ಗುರೋರ್ಯತ್ರ ಪರೀವಾದೋ ನಿಂದಾ ವಾಽಪಿ ಪ್ರವರ್ತತೇ .
ಕರ್ಣೌ ತತ್ರ ಪಿಧಾತವ್ಯೌ ಗಂತವ್ಯಂ ವಾ ತತೋಽನ್ಯತಃ .. 73..
ಪರೀವಾದಾತ್ ಖರೋ ಭವೇತ್ ಶ್ವಾ ವೈ ಭವತಿ ನಿಂದಕಃ .
ಪರಿಭೋಕ್ತಾ ಭವೇತ್ಕೃಮಿಃ ಕೀಟೋ ಭವತಿ ಮತ್ಸರೀ .. 74..
ಗುರೋಃ ಶಯ್ಯಾಽಸನಂ ಯಾನಂ ಪಾದುಕೋಪಾನೌಶ್ಚೀರಕಂ .
ಸ್ನಾನೋದಕಂ ತಥಾ ಛಾಯಾಂ ಕದಾಪಿ ನ ವಿಲಂಘಯೇತ್ .. 75..
ಗುರೋರಗ್ರೇ ಪೃಥಕ್ ಪೂಜಾಮೌಢ್ಯತ್ಯಂ ಚ ವಿವರ್ಜಯೇತ್ .
ದೀಕ್ಷಾಂ ವ್ಯಾಖ್ಯಾಂ ಪ್ರಭುತ್ವಂ ಚ ಗುರೋರಗ್ರೇ ಪರಿತ್ಯಜೇತ್ .. 76..
ಖುಣದಾನಂ ತಥಾಽಽದಾನಂ ವಸ್ತುನಾಂ ಕ್ರಯವಿಕ್ರಯಂ .
ನ ಕುರ್ಯಾದ್ಗುರುಣಾ ಸಾರ್ಥೇ ಶಿಷ್ಯೋ ಭೃತ್ವಾ ಕದಾಚನ .. 78..
ನ ಪ್ರೇರಯೇದ್ಗುರುಂ ತಾತಂ ಶಿಷ್ಯಃ ಪುತ್ರಶ್ಚ ಕರ್ಮಸು .
ಗುರವೇ ದೇವಿ ಪಿತೃೇ ಚ ನಿತ್ಯಂ ಸರ್ವಸ್ವಮರ್ಪಯೇತ್ .. 79..
ಸ ಚ ಶಿಷ್ಯಃ ಸ ಚ ಜ್ಞಾನೀ ಯ ಆಜ್ಞಾಂ ಪಾಲಯೇದ್ಗುರೋಃ .
ನ ಕ್ಷೇಮಂ ತಸ್ಯ ಮೂಢಸ್ಯ ಯೋ ಗುರೋರವಚಸ್ಕರಃ .. 80..
ಗುರೋರ್ಹಿತಂ ಪ್ರಕರ್ತವ್ಯಂ ವಾಙ್ಮನಃಕಾಯಕರ್ಮಭಿಃ .
ಅಹಿತಾಽಽಚರಣಾದ್ಧೇವಿ ವಿಷ್ಣಾಯಾಂ ಜಾಯತೇ ಕೃಮಿಃ .. 81..
ಯಥಾ ಖನನ್ ಖನಿತ್ರೇಣ ನರೋ ವಾಯ್ವ್ಯಧಿಗಚ್ಛತಿ .
ತಥಾ ಗುರುಗತಾಂ ವಿದ್ಯಾಂ ಶುಶ್ರೂಷುರಧಿಗಚ್ಛತಿ .. 82..
ಆಸಮಾಪ್ತೇಃ ಶರೀರಸ್ಯ ಯಸ್ತು ಶುಶ್ರೂಷತೇ ಗುರುಂ .
ಸ ಗಚ್ಛತ್ಯಂಜಸಾ ವಿಪ್ರೋ ಬ್ರಹ್ಮಣಃ ಸದ್ಮ ಶಾಶ್ವತಂ .. 83..
ಶ್ರೀಮಹಾದೇವ್ಯವಾಚ .
ಹೇ ವಿಶ್ವಾತ್ಮನ್ ಮಹಾಯೋಗಿನ್ ದೀನಬಂಧೋ ಜಗದ್ಗುರೋ .
ತ್ರಿತಾಪಾದ್ರಕ್ಷಿತುಂ ಜೀವಾನ್ನೇತುಂ ಮುಕ್ತೇಃ ಪದಂ ತಥಾ .. 84..
ಯೋಗಮಾರ್ಗಪ್ರಚಾರೋಽತ್ರ ಗುರುಭಿಯಃ ಪ್ರಕಾಶಿತಃ .
ತಲ್ಲಕ್ಷಣಾನಿ ಭೇದಾನಿಶ್ಚ ಕೃಪಯಾ ವದ ಮೇ ಪ್ರಭೋ .. 85..
ಶ್ರೀಮಹಾದೇವ ಉವಾಚ .
ಮಂತ್ರಯೋಗೋ ಲಯಶ್ಚೈವ ರಾಜಯೋಗೋ ಹರಸ್ತಥಾ .
ಯೋಗಶ್ಚತುರ್ವಿಧಃ ಪ್ರೋಕ್ತೋ ಯೋಗಿಭಿಸ್ತತ್ತ್ವದರ್ಶಿಭಿಃ .. 86..
ನಾಮರೂಪಾತ್ಮಿಕಾ ಸೃಷ್ಟಿಯಸ್ಮಾತ್ತದವಲಂಬನಾತ್ .
ಬಂಧನಾನ್ಮುಚ್ಯಮಾನೋಽಯಂ ಮುಕ್ತಿಮಾಪ್ನೋತಿ ಸಾಧಕಃ .. 87..

ತಾಮೇವ ಭೂಮಿಮಾಲಂಬ್ಯ ಸ್ವಲನಂ ಯತ್ರ ಜಾಯತೇ .
 ಉತ್ತಿಷ್ಠತಿ ಜನಸ್ಪರ್ವೋಽಧ್ಯಕ್ಷೇಣೈತತ್ಸಮೀಕ್ಷ್ಯತೇ .. 88..
 ನಾಮರೂಪಾತ್ಮಕೈರ್ಭಾವೈರ್ಬದ್ಧಂತೇ ನಿಖಿಲಾ ಜನಾಃ .
 ಅವಿದ್ಯಾಕಲಿತಾಶ್ಚೈವ ತಾದೃಶ್ಚೈವೈಭವಾತ್ .. 89..
 ಆತ್ಮನಸ್ಸೂಕ್ಷ್ಮಪ್ರಕೃತಿಂ ಪ್ರವೃತ್ತಿಂಚಾಸನುಸೃತ್ಯ ವೈ .
 ನಾಮರೂಪಾತ್ಮನೋಶ್ಚಬ್ಧಭಾವಯೋರವಲಂಬನಾತ್ .. 90..
 ಯೋ ಯೋಗಃ ಸಾಧ್ಯತೇ ಸೋಽಯಂ ಮಂತ್ರಯೋಗಃ ಪ್ರಕೀರ್ತಿತಃ .
 ಪ್ರಾಣಾಸಪಾನನಾದಬಿಂದುಜೀವಾತ್ಮಪರಮಾತ್ಮನಾಂ .. 91..
 ಮೇಲನಾದ್ಘಟತೇ ಯಸ್ಮಾತ್ತಸ್ಮಾದ್ವೈ ಘಟ ಉಚ್ಯತೇ .
 ಆಮಕುಂಭಮಿವಾಽಮ್ಭಸ್ಥಂ ಜೀರ್ಯಮಾಣಂ ಸದಾ ಘಟಂ .. 92..
 ಯೋಗಾನಲೇನ ಸಂದಹ್ಯ ಘಟಶುದ್ಧಿಂ ಸಮಾಚರೇತ್ .
 ಘಟಯೋಗಸಮಾಯೋಗಾದ್ಧರಯೋಗಃ ಪ್ರಕೀರ್ತಿತಃ .. 93..
 ಮಂತ್ರಾದ್ಧರೇನ ಸಂಪಾದ್ಯೋ ಯೋಗೋಽಯಮಿತಿ ವಾ ಪ್ರಿಯೇ .
 ಹರಯೋಗ ಇತಿ ಪ್ರೋಕ್ತೋ ಹರಾಜ್ಜೀವಶುಭಪ್ರದಃ .. 94..
 ಹರಯೋಗೇನ ಪ್ರಥಮಂ ಜೀರ್ಯಮಾಣಾಮಿಮಾಂ ತನುಂ .
 ದ್ರಢ್ಯನ್ನೂಕ್ಷ್ಮದೇಹಂ ವೈ ಕುರ್ಯಾದ್ಯೋಗಯುಜಂ ಪುನಃ .. 95..
 ಸ್ಥೂಲಃ ಸೂಕ್ಷ್ಮಸ್ಯ ದೇಹೋ ವೈ ಪರಿಣಾಮಾಂತರಂ ಯತಃ .
 ಕಾದಿವರ್ಣಾನ್ಸಮಭ್ಯಸ್ಯ ಶಾಸ್ತ್ರಜ್ಞಾನಂ ಯಥಾಕ್ರಮಂ .. 96..
 ಯಥೋಪಲಭ್ಯತೇ ತದ್ವತ್ಸ್ಥೂಲದೇಹಸ್ಯ ಸಾಧನೈಃ .
 ಯೋಗೇನ ಮನಸೋ ಯೋಗೋ ಹರಯೋಗಃ ಪ್ರಕೀರ್ತಿತಃ .. 97..
 ಬ್ರಹ್ಮಾಂಡಪಿಂಡೇ ಸದೃಶೇ ಬ್ರಹ್ಮಪ್ರಕೃತಿಸಂಭವಾತ್ .
 ಸಮಷ್ಟಿವ್ಯಷ್ಟಿಸಂಬಂಧಾದೇಕಸಂಬಂಧಗುಂಫಿತೇ .. 98..
 ಋಷಿದೇವಾಶ್ಚ ಪಿತರೋ ನಿತ್ಯಂ ಪ್ರಕೃತಿಪೂರುಷೌ .
 ತಿಷ್ಠಂತಿ ಪಿಂಡೇ ಬ್ರಹ್ಮಾಂಡೇ ಗ್ರಹನಕ್ಷತ್ರರಾಶಯಃ .. 99..
 ಪಿಂಡಜ್ಞಾನೇನ ಬ್ರಹ್ಮಾಂಡಜ್ಞಾನಂ ಭವತಿ ನಿಶ್ಚಿತಂ .
 ಗುರೂಪದೇಶತಃ ಪಿಂಡಜ್ಞಾನಮಾಪ್ತ್ವಾ ಯಥಾಯಥಂ .. 100..
 ತತೋ ನಿಪುಣಯಾ ಯುಕ್ತ್ಯಾ ಪುರುಷೇ ಪ್ರಕೃತೇರ್ಲಯಃ .
 ಲಯಯೋಗಾಽಭಿಧೇಯಃ ಸ್ಯಾತ್ ಕೃತಃ ಶುದ್ಧೈರ್ಮಹರ್ಷಿಭಿಃ .. 101..
 ಭವಂತಿ ಮಂತ್ರಯೋಗಸ್ಯ ಷೋಡಶಾಂಗಾನಿ ನಿಶ್ಚಿತಂ .
 ಯಥಾ ಸುಧಾಂಶೋರ್ಜಾಯಂತೇ ಕಲಾಃ ಷೋಡಶ ಶೋಭನಾಃ .. 102..
 ಭಕ್ತಿಃ ಶುದ್ಧಿಶ್ಚಾಽಽಸನಂಚ ಪಂಚಾಂಗಸ್ಯಾಽಪಿ ಸೇವನಂ .

ಆಚಾರಧಾರಣೇ ದಿವ್ಯದೇಶಸೇವನಮಿತ್ಯಪಿ .. 103..
 ಪ್ರಾಣಕ್ರಿಯಾ ತಥಾ ಮುದ್ರಾ ತರ್ಪಣಂ ಹವನಂ ಬಲಿಃ .
 ಯಾಗೋ ಜಪಸ್ತಥಾ ಧ್ಯಾನಂ ಸಮಾಧಿಶ್ಚೇತಿ ಷೋಡಶ .. 104..
 ಷಟ್ಕರ್ಮಾಽಽಸನಮುದ್ರಾಃ ಪ್ರತ್ಯಾಹಾರಃ ಪ್ರಾಣಸಂಯಮಶ್ಚೈವ .
 ಧ್ಯಾನಸಮಾಧೀ ಸಪ್ತೈವಾಂಗಾನಿ ಸ್ಫುರ್ಹರಸ್ಯ ಯೋಗಸ್ಯ .. 105..
 ಅಂಗಾನಿ ಲಯಯೋಗಸ್ಯ ನವೈವೇತಿ ಬುಧಾ ವಿದುಃ .
 ಯಮಶ್ಚ ನಿಯಮಶ್ಚೈವ ಸ್ಥೂಲಸೂಕ್ಷ್ಮಕ್ರಿಯೇ ತಥಾ .. 106..
 ಪ್ರತ್ಯಾಹಾರೋ ಧಾರಣಾ ಚ ಧ್ಯಾನಂಚಾಪಿ ಲಯಕ್ರಿಯಾ .
 ಸಮಾಧಿಶ್ಚ ನವಾಂಗಾನಿ ಲಯಯೋಗಸ್ಯ ನಿಶ್ಚಿತಂ .. 107..
 ಧ್ಯಾನಂ ವೈ ಮಂತ್ರಯೋಗಸ್ಯಾಽಧ್ಯಾತ್ಮಭಾವಾದ್ವಿನಿರ್ಗತಂ .
 ಪರಾನಂದಮಯೇ ಭಾವೇಽತೀಂದ್ರಿಯೇ ಚ ವಿಲಕ್ಷಣೇ .. 108..
 ಭ್ರಮದ್ಭಿಃ ಸಾಧಕಶ್ರೇಯೋವಾಂಛದ್ಭಿಯೋಗವಿತ್ತಮೈಃ .
 ಉಪಾಸನಾಂ ಪಂಚವಿಧಾಂ ಜ್ಞಾತ್ವಾ ಸಾಧಕಯೋಗ್ಯತಾಂ .. 109..
 ಮಂತ್ರಧ್ಯಾನಂ ಹಿ ಕಥಿತಮಧ್ಯಾತ್ಮಸ್ಯಾಽನುಸಾರತಃ .
 ವೇದತಂತ್ರಪುರಾಣೇಷು ಮಂತ್ರಶಾಸ್ತ್ರಪ್ರವರ್ತಕೈಃ .. 110..
 ವರ್ಣಿತಂ ಶ್ರೇಯೈಚ್ಛದ್ಭಿರ್ಮಂತ್ರಯೋಗಪರಸ್ಯ ವೈ .
 ಧ್ಯಾನಾನಾಂ ವೈ ಬಹುತ್ವೇಽಪಿ ತತ್ಪ್ರೋಕ್ತಂ ಪಂಚಧೈವ ಹಿ .. 111..
 ತೇಷಾಂ ಭಾವಮಯತ್ವೇನ ಸಮಾಧಿರಧಿಗಮ್ಯತೇ .
 ಮಂತ್ರಯೋಗೋ ಹರಶ್ಚೈವ ಲಯಯೋಗಃ ಪೃಥಕ್ ಪೃಥಕ್ .. 112..
 ಸ್ಥೂಲಂ ಜ್ಯೋತಿಸ್ತಥಾ ಬಿಂದು ಧ್ಯಾನಂ ತು ತ್ರಿವಿಧಂ ವಿದುಃ .
 ಸ್ಥೂಲಂ ಮೂರ್ತಿಮಯಂ ಪ್ರೋಕ್ತಂ ಜ್ಯೋತಿಸ್ತೇಜೋಮಯಂ ಭವೇತ್ .. 113..
 ಬಿಂದುಂ ಬಿಂದುಮಯಂ ಬ್ರಹ್ಮ ಕುಂಡಲೀ ಪರದೇವತಾ .
 ಸೃಷ್ಟಿಸ್ಥಿತಿವಿನಾಶಾನಾಂ ಹೇತುತಾ ಮನಸಿ ಸ್ಥಿತಾ .. 114..
 ತತ್ಸಾಹಾಯ್ಯಾತ್ಸಾಧ್ಯತೇ ಯೋ ರಾಜಯೋಗೇ ಇತಿ ಸ್ಮೃತಃ .
 ಮಂತ್ರೇ ಹಲೇ ಲಯೇ ಚೈವ ಸಿದ್ಧಿಮಾಸಾದ್ಯ ಯತ್ನತಃ .. 115..
 ಪೂರ್ಣಾಽಧಿಕಾರಮಾಪ್ನೋತಿ ರಾಜಯೋಗಪರೋ ನರಃ .
 ಸಮಾಧಿರ್ಮಂತ್ರಯೋಗಸ್ಯ ಮಹಾಭಾವ ಇತಿರೀತಃ .. 116..
 ಹರಸ್ಯ ಚ ಮಹಾಬೋಧಃ ಸಮಾಧಿಸ್ತೇನ ಸಿದ್ಧತಿ .
 ಪ್ರಶಸ್ತೋ ಲಯಯೋಗಸ್ಯ ಸಮಾಧಿರ್ಹಿ ಮಹಾಲಯಃ .. 117..
 ವಿಚಾರಬುದ್ಧೇಃ ಪ್ರಾಧಾನ್ಯಂ ರಾಜಯೋಗಸ್ಯ ಸಾಧನೇ .
 ಬ್ರಹ್ಮಧ್ಯಾನಂ ಹಿ ತದ್ಧ್ಯಾನಂ ಸಮಾಧಿರ್ನಿರ್ವಿಕಲ್ಪಕಃ .. 118..

ತೇನೋಪಲಬ್ಧಸಿದ್ಧಿಹಿಂ ಜೀವನ್ಮುಕ್ತಃ ಪ್ರಕಥ್ಯತೇ .
 ಉಪಲಬ್ಧ ಮಹಾಭಾವಾ ಮಹಾಬೋಧಾಽನ್ವಿತಾಶ್ಚ ವಾ .. 119..
 ಮಹಾಲಯಂ ಪ್ರಪನ್ನಾಶ್ಚ ತತ್ತ್ವಜ್ಞಾನಾಽವಲಂಬತಃ .
 ಯೋಗಿನೋ ರಾಜಯೋಗಸ್ಯ ಭೂಮಿಮಾಸಾದಯಂತಿ ತೇ .. 120..
 ಯೋಗಸಾಧನಮೂರ್ಧನ್ಯೋ ರಾಜಯೋಗೋಽಭಿಧೀಯತೇ .. 121..
 ಶ್ರೀಮಹಾದೇವ್ಯವಾಚ .
 ಯೋಗೇಶ ಜಗದಾಧಾರ ಕತಿಧೋಪಾಸನಾ ಚ ಕೇ .
 ತದ್ವಿಧೇರ್ಭಗವನ್ ಭೇದಾ ಮುಕ್ತಿಮಾರ್ಗಪ್ರದರ್ಶಿನಃ .. 122..
 ತಸ್ಯಾ ಕೇ ದಿವ್ಯದೇಶಾಶ್ಚ ದಿವ್ಯಭಾವೇನ ಭಾಸ್ವರಾಃ .
 ತತ್ಸರ್ವಂ ಕೃಪಯಾ ನಾಥ ವದಸ್ವ ವದತಾಂ ವರ .. 123..
 ಶ್ರೀಮಹಾದೇವ ಉವಾಚ .
 ಸಗುಣೋ ನಿರ್ಗುಣಶ್ಚಾಽಪಿ ದ್ವಿವಿಧೋ ಭೇದ ಈರ್ಯತೇ .
 ಉಪಾಸನಾವಿಧೇದೇವಿ ಸಗುಣೋಽಪಿ ದ್ವಿಧಾ ಮತಃ .. 124..
 ಸಕಾಮೋಪಾಸನಾಯಾಶ್ಚ ಭೇದಾ ಯದ್ಯಪಿ ನೈಕಶಃ .
 ಪರಂತ್ವನಸ್ಯಭಕ್ತಾನಾಂ ಜನಾನಾಂ ಮುಕ್ತಿಮಿಚ್ಛತಾಂ .. 125..
 ಭೇದತ್ರಿತಯಮೇವೈತದ್ರಹಸ್ಯಂ ದೇವಿ ಗೋಪಿತಂ .
 ವಕ್ಷ್ಯೇ ಗುಪ್ತರಹಸ್ಯಂ ತದ್ಭವತೀಂ ಭಾಗ್ಯಶಾಲಿನೀಂ .. 126..
 ಸಮಾಹಿತೇನ ಶಾಂತೇನ ಸ್ವಾಂತೇನೈವಾಽವಧಾರ್ಯತಾಂ .
 ಪಂಚಾನಾಮಪಿ ದೇವಾನಾಂ ಬ್ರಹ್ಮಣೋ ನಿರ್ಗುಣಸ್ಯ ಚ .. 127..
 ಲೀಲಾವಿಗ್ರಹರೂಪಾಣಾಂಚೇತ್ಯುಪಾಸ್ತಿಸ್ತ್ರಿಧಾ ಮತಾ .
 ವಿಷ್ಣುಃ ಸೂರ್ಯಶ್ಚ ಶಕ್ತಿಶ್ಚ ಗಣಾಧೀಶಶ್ಚ ಶಂಕರಃ .. 128..
 ಪಂಚೋಪಾನ್ಯಾಃ ಸದಾ ದೇವಿ ಸಗುಣೋಪಾಸನಾವಿಧೌ .
 ಏತೇ ಪಂಚ ಮಹೇಶಾನಿ ಸಗುಣೋ ಭೇದ ಈರಿತಃ .. 129..
 ಸಚ್ಚಿದಾನಂದರೂಪಸ್ಯ ಬ್ರಹ್ಮಣೋ ನಾಽತ್ರ ಸಂಶಯಃ .
 ನಿರ್ಗುಣೋಽಪಿ ನಿರಾಕಾರೋ ವ್ಯಾಪಕಃ ಸ ಪರಾತ್ಪರಃ .. 130..
 ಸಾಧಕಾನಾಂ ಹಿ ಕಲ್ಯಾಣಂ ವಿಧಾತುಂ ವಸುಧಾತಲೇ .
 ಬಿಭರ್ತಿ ಸಗುಣಂ ರೂಪಂ ತ್ವತ್ಸಾಹಾಯ್ಯಾತ್ಪತಿವ್ರತೇ .. 131..
 ಯಥಾ ಗವಾಂ ಶರೀರೇಷು ವ್ಯಾಪ್ತಂ ದುಗ್ಧಂ ರಸಾತ್ಕೃಕಂ .
 ಪರಂ ಪಯೋಧರಾದೇವ ಕೇವಲಂ ಕ್ಷರತೇ ಧ್ರುವಂ .. 132..
 ತಥೈವ ಸರ್ವವ್ಯಾಪ್ತೋಽಪಿ ದೇವೋ ವ್ಯಾಪಕಭಾವತಃ .
 ದಿವ್ಯಷೋಡಶದೇಶೇಷು ಪೂಜ್ಯತೇ ಪರಮೇಶ್ವರಃ .. 133..
 ವಹ್ಷ್ಯಂಬುಲಿಂಗಕುಡ್ಯಾನಿ ಸ್ಥಂಡಿಲಂ ಪಟಮಂಡಲೇ .

ವಿಶಿಖಂ ನಿತ್ಯಯಂತ್ರಂಚ ಭಾವಯಂತ್ರಂಚ ವಿಗ್ರಹಃ .. 134..
 ಪೀಠಶ್ಚಾಪಿ ವಿಭೂತಿಶ್ಚ ಹೃನ್ಮೂರ್ಧ್ವಾಪಿ ಮಹೇಶ್ವರಿ .
 ಏತೇ ಷೋಡಶ ದಿವ್ಯಾಶ್ಚ ದೇಶಾಃ ಪ್ರೋಕ್ತಾ ಮಯಾಸಂಘೇ .. 135..
 ಯದ್ಯಚ್ಛರೀರಮಾಶ್ರಿತ್ಯ ಭಗವಾನ್ಸರ್ವಶಕ್ತಿಮಾನ್ .
 ವತೀರ್ಣೋ ವಿವಿಧಾ ಲೀಲಾ ವಿಧಾಯ ವಸುಧಾತಲೇ .. 136..
 ಜಗತ್ಪಾಲಯತೇ ದೇವಿ ಲೀಲಾವಿಗ್ರಹ ಏವ ಸಃ .
 ಉಪಾಸನಾಸುಸಾರೇಣ ವೇದಶಾಸ್ತ್ರೇಷು ಭೂರಿಶಃ .. 137..
 ಲೀಲಾವಿಗ್ರಹರೂಪಾಣಾಮಿತಿಹಾಸೋಽಪಿ ಲಭ್ಯತೇ .
 ತದುಪಾಸನಕಂಚಾಸಪಿ ಸಗುಣಂ ಪರಿಕೀರ್ತಿತಂ .. 138..
 ವಿಷ್ಣೋಃ ಸೂರ್ಯಶ್ಚ ಶಕ್ತೇಶ್ಚ ಗಣೇಶಸ್ಯ ಶಿವಸ್ಯ ಚ .
 ಗೀತಾಸು ಗೀತಾ ಯೇ ಶಬ್ದಾ ವಿಷ್ಣುಸೂರ್ಯಾದಯಃ ಪ್ರಿಯೇ .. 139..
 ಬ್ರಹ್ಮಣಶ್ಚಾದ್ವಿತೀಯಸ್ಯ ಸಾಕ್ಷಾತ್ತೇ ಚಾಪಿ ವಾಚಕಃ .
 ಭಕ್ತಿಸ್ತು ತ್ರಿವಿಧಾ ಜ್ಞೇಯಾ ವೈಧೀ ರಾಗಾತ್ಮಿಕಾ ಪರಾ .. 140..
 ದೇವೇ ಪರೋಽನುರಾಗಸ್ತು ಭಕ್ತಿಃ ಸಂಪ್ರೋಚ್ಯತೇ ಬುದ್ಧಿಃ .
 ವಿಧಿನಾ ಯಾ ವಿನಿರ್ಣೇತಾ ನಿಷೇಧೇನ ತಥಾ ಪುನಃ .. 141..
 ಸಾಧ್ಯಮಾನಾ ಚ ಯಾ ಧೀರೈಃ ಸಾ ವೈಧೀ ಭಕ್ತಿರುಚ್ಯತೇ .
 ಯಯಾಽಽಸ್ವಾದ್ಯ ರಸಾನ್ಭಕ್ತೇರ್ಭಾವೇ ಮಜ್ಜತಿ ಸಾಧಕಃ .. 142..
 ರಾಗಾತ್ಮಿಕಾ ಸಾ ಕಥಿತಾ ಭಕ್ತಿಯೋಗವಿಶಾರದ್ಯಃ .
 ಪರಾಽನಂದಪ್ರದಾ ಭಕ್ತಿಃ ಪರಾಭಕ್ತಿರ್ಮತಾ ಬುದ್ಧಿಃ .. 143..
 ಯಾ ಪ್ರಾಪ್ಯತೇ ಸಮಾಧಿಸ್ಥೈರ್ಯೋಗಿಭಿಯೋಗಪಾರಗೈಃ .
 ತ್ರೈಗುಣ್ಯಭೇದಾಸ್ತ್ರಿವಿಧಾ ಭಕ್ತಾ ವೈ ಪರಿಕೀರ್ತಿತಾಃ .. 144..
 ಆತೋಽ ಜಿಜ್ಞಾಸುರರ್ಥಾರ್ಥೀ ತಥಾ ತ್ರಿಗುಣತಃ ಪರಃ .
 ಪರಾಭಕ್ತ್ಯಧಿಕಾರೀ ಯೋ ಜ್ಞಾನಿಭಕ್ತಃ ಸ ತುರ್ಯಕಃ .. 145..
 ಉಪಾಸಕಾಃ ಸ್ಯುಸ್ತ್ರಿವಿಧಾಸ್ತ್ರಿಗುಣಸ್ಯಾಽನುಸಾರತಃ .
 ಬ್ರಹ್ಮೋಪಾಸಕ ಏವಾಸತ್ರ ಶ್ರೇಷ್ಠಃ ಪ್ರೋಕ್ತೋ ಮನೀಷಿಭಿಃ .. 146..
 ಪ್ರಥಮಾ ಸಗುಣೋಪಾಸ್ತಿರವತಾರಾಽರ್ಚನಾಶ್ಚ ಯಾಃ .
 ವಿಹಿತಾ ಬ್ರಹ್ಮಬುದ್ಧ್ಯಾ ಚೇದತ್ಯೈವಾಽನ್ತರ್ಭವಂತಿ ತಾಃ .. 147..
 ಸಕಾಮಬುದ್ಧ್ಯಾ ವಿಹಿತಂ ದೇವರ್ಷಿಪಿತೃಪೂಜನಂ .
 ಮಧ್ಯಮಂ ಮಧ್ಯಮಾ ಜ್ಞೇಯಾಸ್ತತ್ಕರ್ತಾರಸ್ತಥಾ ಪುನಃ .. 148..
 ಅಧಮಾ ವೈ ಸಮಾಖ್ಯಾತಾಃ ಕ್ಷುದ್ರಶಕ್ತಿಸಮರ್ಚಕಾಃ .
 ಪ್ರೇತ್ಯಾದ್ಯುಪಾಸಂಕಾಶ್ಚೈವ ವಿಜ್ಞೇಯಾ ಹ್ಯಧರ್ಮಾಽಧರ್ಮಾಃ .. 149..

ಸರ್ವೋಪಾಸನಹೀನಾಸ್ತು ಪಶವಃ ಪರಿಕೀರ್ತಿತಾಃ .
 ಬ್ರಹ್ಮೋಪಾಸನಮೇವಾಸತ್ರ ಮುಖ್ಯಂ ಪರಮಮಂಗಲಂ .. 150..
 ನಿಃಶ್ರೇಯಸಕರಂ ಜ್ಞೇಯಂ ಸರ್ವಶ್ರೇಷ್ಠಂ ಶುಭಾವಹಂ .. 151..
 ಶ್ರೀಮಹಾದೇವ್ಯವಾಚ .
 ಯಥಾ ಮೇ ಗುರುಮಾಹಾತ್ಮ್ಯಂ ಸಮ್ಯಗ್ಜ್ಞಾ ತಂ ಭವೇತ್ಪ್ರಭೋ .
 ತಥಾ ವಿಸ್ತರತೋ ನಾಥ ತನ್ಮಾಹಾತ್ಮ್ಯಮುದಾಹರಂ .. 152..
 ಸದ್ಗುರೋಮಹಿಮಾ ದೇವ ಸಮ್ಯಗ್ಜ್ಞಾ ತಃ ಶ್ರುತೋ ಭುವಿ .
 ಅಜ್ಞಾನತಮಸಾಽಽಚ್ಛನ್ನಂ ಮನೋಮಲಮಪೋಹತಿ .. 153..
 ಶ್ರೀಮಹಾದೇವ ಉವಾಚ .
 ಗುರುಬ್ರಹ್ಮಾ ಗುರುವಿಷ್ಣುರ್ಗುರುರ್ದೇವೋ ಮಹೇಶ್ವರಃ .
 ಗುರುರೇವ ಪರಂ ಬ್ರಹ್ಮ ತಸ್ಮೈ ಶ್ರೀಗುರವೇ ನಮಃ .. 154..
 ಅಖಂಡಮಂಡಲಾಕಾರಂ ವ್ಯಾಪ್ತಂ ಯೇನ ಚರಾಚರಂ .
 ತತ್ಪದಂ ದರ್ಶಿತಂ ಯೇನ ತಸ್ಮೈ ಶ್ರೀಗುರವೇ ನಮಃ .. 155..
 ಅಜ್ಞಾನತಿಮಿರಾಸನ್ಧಸ್ಯ ಜ್ಞಾನಾಂಜನಶಲಾಕಯಾ .
 ಚಕ್ಷುರುನ್ಮೀಲಿತಂ ಯೇನ ತಸ್ಮೈ ಶ್ರೀಗುರವೇ ನಮಃ .. 156..
 ಸ್ಥಾವರಂ ಜಂಗಮಂ ವ್ಯಾಪ್ತಂ ಯತ್ಕಿಂಚಿತ್ಸಚರಾಚರಂ .
 ತತ್ಪದಂ ದರ್ಶಿತಂ ಯೇನ ತಸ್ಮೈ ಶ್ರೀಗುರವೇ ನಮಃ .. 157..
 ಚಿನ್ಮಯಂ ವ್ಯಾಪ್ನುವನ್ನರ್ವಂ ತ್ರೈಲೋಕ್ಯಂ ಸಚರಾಚರಂ .
 ತತ್ಪದಂ ದರ್ಶಿತಂ ಯೇನ ತಸ್ಮೈ ಶ್ರೀಗುರವೇ ನಮಃ .. 158..
 ಸರ್ವಶ್ರುತಿಶಿರೋರತ್ನವಿರಾಜಿತಪದಾಽಮ್ಬುಜಃ .
 ವೇದಾಂತಾಽಮ್ಬುಜಸೂರ್ಯೋ ಯಸ್ತಸ್ಮೈ ಶ್ರೀಗುರವೇ ನಮಃ .. 159..
 ಚೇತನಃ ಶಾಶ್ವತಃ ಶಾಂತೋ ವ್ಯೋಮಾಸತೀತೋ ನಿರಂಜನಃ .
 ಬಿಂದುನಾದಕಲಾತೀತಸ್ತಸ್ಮೈ ಶ್ರೀಗುರವೇ ನಮಃ .. 160..
 ಜ್ಞಾನಶಕ್ತಿಸಮಾರೂಢಸ್ತತ್ತ್ವಮಾಲಾವಿಭೂಷಿತಃ .
 ಭುಕ್ತಿಮುಕ್ತಿಪ್ರದಾತಾ ಚ ತಸ್ಮೈ ಶ್ರೀಗುರವೇ ನಮಃ .. 161..
 ಅನೇಕಜನ್ಮಸಂಪ್ರಾಪ್ತಕರ್ಮಬಂಧವಿದಾಹಿನೇ .
 ಆತ್ಮಜ್ಞಾನಪ್ರದಾನೇನ ತಸ್ಮೈ ಶ್ರೀಗುರವೇ ನಮಃ .. 162..
 ಶೋಷಣಂ ಭವಸಿಂಧೋಶ್ಚ ಜ್ಞಾಪನಂ ಸಾರಸಂಪದಃ .
 ಗುರೋಃ ಪಾದೋದಕಂ ಸಮ್ಯಕ್ ತಸ್ಮೈ ಶ್ರೀಗುರವೇ ನಮಃ .. 163..
 ನ ಗುರೋರಧಿಕಂ ತತ್ತ್ವಂ ನ ಗುರೋರಧಿಕಂ ತಪಃ .
 ತತ್ತ್ವಜ್ಞಾನಾತ್ಪರಂ ನಾಸ್ತಿ ತಸ್ಮೈ ಶ್ರೀಗುರವೇ ನಮಃ .. 164..

ಮನ್ನಾಥಃ ಶ್ರೀಜಗನ್ನಾಥೋ ಮದ್ಗುರುಃ ಶ್ರೀಜಗದ್ಗುರುಃ .
ಮದಾತ್ಮಾ ಸರ್ವಭೂತಾತ್ಮಾ ತಸ್ಮೈ ಶ್ರೀಗುರವೇ ನಮಃ .. 165..
ಗುರುರಾದಿರನಾದಿಶ್ಚ ಗುರುಃ ಪರಮದೈವತಂ .
ಗುರೋಃ ಪರತರಂ ನಾಸ್ತಿ ತಸ್ಮೈ ಶ್ರೀಗುರವೇ ನಮಃ .. 166..
ಧ್ಯಾನಮೂಲಂ ಗುರೋರ್ಮೂರ್ತಿಃ ಪೂಜಾಮೂಲಂ ಗುರೋಃ ಪದಂ .
ಮಂತ್ರಮೂಲಂ ಗುರೋರ್ವಾಕ್ಯಂ ಮೋಕ್ಷಮೂಲಂ ಗುರೋಃ ಕೃಪಾ .. 167..
ಸಪ್ತಸಾಗರಪರ್ಯಂತತೀರ್ಥಸ್ನಾನಾದಿಕೈಃ ಫಲಂ .
ಗುರೋರಂಘ್ರಿಪಯೋಬಿಂದುಸಹಸ್ರಾಂಶೇನ ದುರ್ಲಭಂ .. 168..
ಗುರುರೇವ ಜಗತ್ಸರ್ವಂ ಬ್ರಹ್ಮವಿಷ್ಣುಶಿವಾತ್ಮಕಂ .
ಗುರೋಃ ಪರತರಂ ನಾಸ್ತಿ ತಸ್ಮಾತ್ ಸಂಪೂಜಯೇದ್ಗುರುಂ .. 169..
ಜ್ಞಾನಂ ವಿನಾ ಮುಕ್ತಿಪದಂ ಲಭತೇ ಗುರುಭಕ್ತಿತಃ .
ಗುರೋಃ ಪರತರಂ ನಾಸ್ತಿ ಧ್ಯೇಯೋಽಸೌ ಗುರುಮಾರ್ಗಿಣಾ .. 170..
ಗುರೋಃ ಕೃಪಾಪ್ರಸಾದೇನ ಬ್ರಹ್ಮವಿಷ್ಣುಸದಾಶಿವಾಃ .
ಸೃಷ್ಟ್ಯಾದಿಕಸಮರ್ಥಾಸ್ತೇ ಕೇವಲಂ ಗುರುಸೇವಯಾ .. 171..
ದೇವಕಿನ್ನರಗಂಧರ್ವಾಃ ಪಿತರೋ ಯಕ್ಷಚಾರಣಾಃ .
ಮುನಯೋಽಪಿ ನ ಜಾನಂತಿ ಗುರುಶುಶ್ರೂಷಣಾವಿಧಿಂ .. 172..
ನ ಮುಕ್ತಾ ದೇವಗಂಧರ್ವಾಃ ಪಿತರೋ ಯಕ್ಷಕಿನ್ನರಾಃ .
ಋಷಯಃ ಸರ್ವಸಿದ್ಧಾಶ್ಚ ಗುರುಸೇವಾಪರಾಙ್ಮುಖಾಃ .. 173..
ಶ್ರುತಿಸ್ಮೃತಿಮವಿಜ್ಞಾಯ ಕೇವಲಂ ಗುರುಸೇವಯಾ .
ತೇ ವೈ ಸಂನ್ಯಾಸಿನಃ ಪ್ರೋಕ್ತಾ ಇತರೇ ವೇಷಧಾರಿಣಃ .. 174..
ಗುರೋಃ ಕೃಪಾಪ್ರಸಾದೇನ ಆತ್ಮಾರಾಮೋ ಹಿ ಲಭ್ಯತೇ .
ಅನೇನ ಗುರುಮಾರ್ಗೇಣ ಆತ್ಮಜ್ಞಾನಂ ಪ್ರವರ್ತತೇ .. 175..
ಸರ್ವಪಾಪವಿಶುದ್ಧಾತ್ಮಾ ಶ್ರೀಗುರೋಃ ಪಾದಸೇವನಾತ್ .
ಸರ್ವತೀರ್ಥಾವಗಾಹಸ್ಯ ಫಲಂ ಪ್ರಾಪ್ನೋತಿ ನಿಶ್ಚಿತಂ .. 176..
ಯಜ್ಞವ್ರತತಪೋದಾನಜಪತೀರ್ಥಾನುಸೇವನಂ .
ಗುರುತತ್ತ್ವಮವಿಜ್ಞಾಯ ನಿಷ್ಫಲಂ ನಾಸ್ತ್ರ ಸಂಶಯಃ .. 177..
ಮಂತ್ರರಾಜಮಿದಂ ದೇವಿ ಗುರುರಿತ್ಯಕ್ಷರದ್ವಯಂ .
ಶ್ರುತಿವೇದಾಂತವಾಕ್ಯೇನ ಗುರುಃ ಸಾಕ್ಷಾತ್ಪರಂ ಪದಂ .. 178..
ಗುರುರ್ದೇವೋ ಗುರುರ್ಧರ್ಮೋ ಗುರುನಿಷ್ಠಾ ಪರಂ ತಪಃ .
ಗುರೋಃ ಪರತರಂ ನಾಸ್ತಿ ನಾಸ್ತಿ ತತ್ತ್ವಂ ಗುರೋಃ ಪರಂ .. 179..
ಧನ್ಯಾ ಮಾತಾ ಪಿತಾ ಧನ್ಯೋ ಧನ್ಯೋ ವಂಶಃ ಕುಲಂ ತಥಾ .

ಧನ್ಯಾ ಚ ವಸುಧಾ ದೇವಿ ಗುರುಭಕ್ತಿಃ ಸುದುರ್ಲಭಾ .. 180..
 ಶರೀರಮಿಂದ್ರಿಯಪ್ರಾಣಾ ಅರ್ಥಸ್ವಜನಬಾಂಧವಾಃ .
 ಮಾತಾ ಪಿತಾ ಕುಲಂ ದೇವಿ ಗುರುರೇವ ನ ಸಂಶಯಃ .. 181..
 ಆಜನ್ಮಕೋಟ್ಯಾಂ ದೇವೇಶಿ ಜಪವ್ರತತಪಃಕ್ರಿಯಾಃ .
 ಏತತ್ಪ್ರವಂ ಸಮಂ ದೇವಿ ಗುರುಸಂತೋಷಮಾತ್ರತಃ .. 182..
 ವಿದ್ಯಾಧನಮದೇನೈವ ಮಂದಭಾಗ್ಯಾಶ್ಚ ಯೇ ನರಾಃ .
 ಗುರೋಃ ಸೇವಾಂ ನ ಕುರ್ವಂತಿ ಸತ್ಯಂ ಸತ್ಯಂ ವದಾಮ್ಯಹಂ .. 183..
 ಗುರುಸೇವಾಪರಂ ತೀರ್ಥಮನ್ಯತ್ತೀರ್ಥಮನರ್ಥಕಂ .
 ಸರ್ವತೀರ್ಥಾಶ್ರಯಂ ದೇವಿ ಸದ್ಗುರೋಶ್ಚರಣಾಂಬುಜಂ .. 184..
 ಗುರುಧ್ಯಾನಂ ಮಹಾಪುಣ್ಯಂ ಭುಕ್ತಿಮುಕ್ತಿಪ್ರದಾಯಕಂ .
 ವಕ್ಷ್ಯಾಮಿ ತವ ದೇವೇಶಿ ಶೃಣುಷ್ವ ಕಮಲಾನನೇ .. 185..
 ಪ್ರಾತಃ ಶಿರಸಿ ಶುಕ್ಲಾಭ್ಜೇ ದ್ವಿನೇತ್ರಂ ದ್ವಿಭುಜಂ ಗುರುಂ .
 ವರಾಙ್ಗಭಯಕರಂ ಶಾಂತಂ ಸ್ಮರೇತ್ತ್ವನ್ನಾಮಪೂರ್ವಕಂ .. 186..
 ವಾಮೋರುಶಕ್ತಿಸಹಿತಂ ಕಾರುಣ್ಯೇನಾಸವಲೋಕಿತಂ .
 ಪ್ರಿಯಯಾ ಸವ್ಯಹಸ್ತೇನ ಧೃತಚಾರುಕಲೇವರಂ .. 187..
 ವಾಮೇನೋತ್ಪಲಧಾರಿಣ್ಯಾ ರಕ್ತಾಙ್ಗಭರಣಭೂಷಯಾ .
 ಜ್ಞಾನಾಙ್ಗನಂದಸಮಾಯುಕ್ತಂ ಸ್ಮರೇತ್ತ್ವನ್ನಾಮಪೂರ್ವಕಂ .. 188..
 ಅಖಂಡಮಂಡಲಾಙ್ಗಕಾರಂ ವ್ಯಾಪ್ತಂ ಯೇನ ಚರಾಚರಂ .
 ತತ್ಪದಂ ದರ್ಶಿತಂ ಯೇನ ತಸ್ಮೈ ಶ್ರೀಗುರವೇ ನಮಃ .. 189..
 ನಮೋಽಸ್ತು ಗುರವೇ ತಸ್ಮೈ ಇಷ್ಟದೇವಸ್ವರೂಪಿಣೇ .
 ಯಸ್ಯ ವಾಕ್ಯಾಽಮೃತಂ ಹಂತಿ ವಿಷಂ ಸಂಸಾರಸಂಜ್ಞಿತಂ .. 190..
 ಶ್ರೀಮಹಾದೇವ್ಯವಾಚ .
 ಮದೇಕಹೃದಯಾಙ್ಗನಂದ ಜಗದಾತ್ಮನ್ ಮಹೇಶ್ವರ .
 ಉಪಾಸ್ಯಸ್ಯ ರಹಸ್ಯಂ ಮೇ ಮಾಹಾತ್ಮ್ಯಂಚಾಪಿ ಸದ್ಗುರೋಃ .. 191..
 ವರ್ಣಿತಂ ಯತ್ತ್ವಯಾ ನಾಥ ಕೃತಕೃತ್ಯಾಽಸ್ಮಿ ಸಾಂಪ್ರತಂ .
 ಭೂಯೋಽಪಿ ಶ್ರೋತುಮಿಚ್ಛಾಮಿ ತ್ವನ್ಮುಖಾಜ್ಜಗದೀಶ್ವರ .. 192..
 ಪರತತ್ತ್ವೈಕರೂಪಸ್ಯ ತತ್ತ್ವಾಽತೀತಪರಾಙ್ಗತ್ಮನಃ .
 ಸಮಾಸೇನ ಸ್ವರೂಪಂ ಮೇ ವರ್ಣಯಿತ್ವಾ ಕೃಪಾಂ ಕುರು .. 193..
 ಶ್ರೀಮಹದೇವ ಉವಾಚ .
 ಸ ಏಕ ಏವ ಸದ್ರೂಪಃ ಸತ್ಕೋಽದ್ವೈತಃ ಪರಾತ್ಪರಃ .
 ಸ್ವಪ್ರಕಾಶಃ ಸದಾ ಪೂರ್ಣಃ ಸಚ್ಚಿದಾನಂದಲಕ್ಷಣಃ .. 194..
 ನಿರ್ವಿಕಾರೋ ನಿರಾಧಾರೋ ನಿರ್ವಿಶೇಷೋ ನಿರಾಕುಲಃ .

ಗುಣಾತೀತಃ ಸರ್ವಸಾಕ್ಷೀ ಸರ್ವಾತ್ಮಾ ಸರ್ವದೃಗ್ವಿಭುಃ .. 195..
 ಗೂಢಃ ಸರ್ವೇಷು ಭೂತೇಷು ಸರ್ವವ್ಯಾಪೀ ಸನಾತನಃ .
 ಸರ್ವೇಂದ್ರಿಯ ಗುಣಾಭಾಸಃ ಸರ್ವೇಂದ್ರಿಯವಿವರ್ಜಿತಃ .. 196..
 ಲೋಕಾಂತೀತೋ ಲೋಕಹೇತುರವಾಜ್ಮನಸಗೋಚರಃ .
 ಸ ವೇತ್ತಿ ವಿಶ್ವಂ ಸರ್ವಜ್ಞಸ್ತಂ ನ ಜಾನಾತಿ ಕಶ್ಚನ .. 197..
 ತದಧೀನಂ ಜಗತ್ಸರ್ವಂ ತೈ ಲೋಕ್ಯಂ ಸಚರಾಚರಂ .
 ತದಾಲಂಬನತಸ್ತಿಷ್ಠೇದವಿತರ್ಕ್ಯಮಿದಂ ಜಗತ್ .. 198..
 ತತ್ಸತ್ಯತಾಮುಪಾಸ್ಸಶ್ರಿತ್ಯ ಸದ್ವದ್ಭಾತಿ ಪೃಥಕ್ ಪೃಥಕ್ .
 ತೇನೈವ ಹೇತುಭೂತೇನ ವಯಂ ಜಾತಾ ಮಹೇಶ್ವರಿ .. 199..
 ಕಾರಣಂ ಸರ್ವಭೂತಾನಾಂ ಸ ಏಕಃ ಪರಮೇಶ್ವರಃ .
 ಲೋಕೇಷು ಸೃಷ್ಟಿಕರಣಾತ್ರಷ್ಟಾ ಬ್ರಹ್ಮೇತಿ ಗೀಯತೇ .. 200..
 ವಿಷ್ಣುಃ ಪಾಲಯಿತಾ ದೇವಿ ಸಂಹರ್ತಾಹಂ ತದಿಚ್ಛಯಾ .
 ಇಂದ್ರಾಸ್ಸದಯೋ ಲೋಕಪಾಲಾಃ ಸರ್ವೇ ತದ್ವಶವರ್ತಿನಃ .. 201..
 ಸ್ವೇ ಸ್ವೇಽಧಿಕಾರೇ ನಿರತಾಸ್ತೇ ಶಾಸತಿ ತದಾಜ್ಞಯಾ .
 ತ್ವಂ ಪುರಾ ಪ್ರಕೃತಿಸ್ತಸ್ಯ ಪೂಜ್ಯಾಸಿ ಭುವನತ್ರಯೇ .. 202..
 ತೇನಾನ್ತರ್ಯಾಮಿರೂಪೇಣ ತತ್ತದ್ವಿಪಯಯೋಜಿತಾಃ .
 ಸ್ವಸ್ವಕರ್ಮ ಪ್ರಕುರ್ವಂತಿ ನ ಸ್ವತಂತ್ರಾಃ ಕದಾಚನ .. 203..
 ಯದ್ಭಯಾದ್ವಾತಿ ವಾತೋಽಪಿ ಸೂರ್ಯಸ್ತಪತಿ ಯದ್ಭಯಾತ್ .
 ವರ್ಷಂತಿ ತೋಯದಾಃ ಕಾಲೇ ಪುಷ್ಪಂತಿ ತರವೋ ವನೇ .. 204..
 ಕಾಲಂ ಕಲಯತೇ ಕಾಲೇ ಮೃತ್ಯೋರ್ಮೃತ್ಯುರ್ಭಿಯೋ ಭಯಂ .
 ವೇದಾಂತವೇದ್ಯೋ ಭಗವಾನ್ಯತ್ತಚ್ಛಬ್ದೋಪಲಕ್ಷಿತಃ .. 205..
 ಸರ್ವೇ ದೇವಾಶ್ಚ ದೇವ್ಯಶ್ಚ ತನ್ಮಯಾಃ ಸುರವಂದಿತೇ .
 ಆಬ್ರಹ್ಮಸ್ತಂಬಪರ್ಯಂತಂ ತನ್ಮಯಂ ಸಕಲಂ ಜಗತ್ .. 206..
 ತಸ್ಮಿಂಸ್ತುಷ್ಟೇ ಜಗತ್ತುಷ್ಟಂ ಪ್ರೀಣಿತೇ ಪ್ರೀಣಿತಂ ಜಗತ್ .
 ತದಾರಾಧನತೋ ದೇವಿ ಸರ್ವೇಷಾಂ ಪ್ರೀಣನಂ ಭವೇತ್ .. 207..
 ತರೋರ್ಮೂಲಾಸಭಿಷೀಕೇಣ ಯಥಾ ತದ್ಭುಜಪಲ್ಲವಾಃ .
 ತೃಪ್ಯಂತಿ ತದನುಷ್ಣಾನಾತ್ತಥಾ ಸರ್ವೇಽಮರಾದಯಃ .. 208..
 ಶ್ರೀಮಹಾದೇವ್ಯವಾಚ .
 ಸಂಸಾರರೋಗಹೃನ್ನಾಥ ಕರುಣಾವರುಣಾಸ್ಸಲಯ .
 ಗುರೋತ್ಮಾಹಾತ್ಮ್ಯಪೂರ್ಣಾ ಯಾ ಗುರೋರ್ಗೀತಾ ಸುವರ್ಣಿತಾ .. 209..
 ತತ್ಸಾಧ್ಯಾಸ್ಯಯಸ್ಯ ಮಾಹಾತ್ಮ್ಯಂ ಫಲಂಚಾಸಪಿ ವಿನಿದಿಶ .
 ಜೀವಮಂಗಲಮೇತೇನ ಕೃಪಾತೋಽತಃ ಕೃಪಾಸ್ವರ್ಣವ .. 210..

ಸಮ್ಯಗ್ವಿಚ್ಛ ಸಂವರ್ಣ್ಯ ವಿನೋದಯ ದಯಾರ್ಣವ .
 ತ್ವದ್ಭತೇ ಕೋ ಹಿ ದೇವೇಶ ಶಿಕ್ಷಾಂ ಮೇನೋವಿಧಾಸ್ಯತಿ .. 211..
 ಶ್ರೀಮಹಾದೇವ ಉವಾಚ .
 ಇದಂ ತು ಭಕ್ತಿಭಾವೇನ ಪಠ್ಯತೇ ಶ್ರೂಯತೇಽಥವಾ .
 ಲಿಖಿತ್ವಾ ವಾ ಪ್ರದೀಯೇತ ಸರ್ವಕಾಮಫಲಪ್ರದಂ .. 212..
 ಗುರುಗೀತಾಸಭಿಧಂ ದೇವಿ ಶುದ್ಧಂ ತತ್ತ್ವಂ ಮಯೋದಿತಂ .
 ಭವವ್ಯಾಧಿವಿನಾಶಾರ್ಥಂ ಸ್ವಯಮೇವ ಸದಾ ಜಪೇತ್ .. 213..
 ಗುರುಗೀತಾಸಕ್ಷರೈಕೈಕಂ ಮಂತ್ರರಾಜಮಿದಂ ಪ್ರಿಯೇ .
 ಅನೇನ ವಿವಿಧಾ ಮಂತ್ರಾಃ ಕಲಾಂ ನಾರ್ಹಂತಿ ಷೋಡಶೀಂ .. 214..
 ಸರ್ವಪಾಪಹರಂ ಸ್ತೋತ್ರಂ ಸರ್ವದಾರಿದ್ರ್ಯನಾಶನಂ .
 ಅಕಾಲಮೃತ್ಯುಹರಣಂ ಸರ್ವಸಂಕಟನಾಶನಂ .. 215..
 ಯಕ್ಷರಾಕ್ಷಸಭೂತಾನಾಂ ಚೌರವ್ಯಾಘ್ರಭಯಾಪಹಂ .
 ಮಹಾವ್ಯಾಧಿ ಹರಂಚೈವ ವಿಭೂತಿಸಿದ್ಧಿದಂ ಧ್ರುವಂ .. 216..
 ಮೋಹನಂ ಸರ್ವಭೂತಾನಾಂ ಪರಂ ಬಂಧನಮೋಚನಂ .
 ದೇವಭೂತಪ್ರಿಯಕರಂ ಲೋಕಾನ್ವ ವಶಮಾನಯೇತ್ .. 217..
 ಮುಖಸ್ತಂಭಕರಂ ನೃಣಾಂ ಸದ್ಗುಣಾನಾಂ ವಿವರ್ಧನಂ .
 ದುಷ್ಕರ್ಮನಾಶನಂಚೈವ ಸತ್ಕರ್ಮಸಿದ್ಧಿದಂ ಭವೇತ್ .. 218..
 ಭಕ್ತಿದಂ ಸಿದ್ಧಯೇತ್ ಕಾರ್ಯಂ ನವಗ್ರಹಭಯಾಪಹಂ .
 ದುಃಸ್ವಪ್ನನಾಶನಂಚೈವ ಸತ್ಕರ್ಮಸಿದ್ಧಿದಂ ಭವೇತ್ .. 219..
 ಸರ್ವಶಾಂತಿಕರಂ ನಿತ್ಯಂ ವಂಧ್ಯಾಪುತ್ರಫಲಪ್ರದಂ .
 ಅವೈಧವ್ಯಕರಂ ಸ್ತ್ರೀಣಾಂ ಸೌಭಾಗ್ಯದಾಯಕಂ ಪರಂ .. 220..
 ಆಯುರಾರೋಗ್ಯಮೈಶ್ವರ್ಯಪುತ್ರಪೌತ್ರಾದಿವರ್ಧಕಂ .
 ನಿಷ್ಕಾಮತಸ್ತ್ರಿವಾರಂ ವಾ ಜಪನ್ಮೋಕ್ಷಮವಾಪ್ನುಯಾತ್ .. 221..
 ಸರ್ವದುಃಖಭಯಂ ವಿಘ್ನಂ ನಾಶಯೇತ್ಪಾಪಹಾರಕಂ .
 ಸರ್ವಬಾಧಾಪ್ರಶಮನಂ ಧರ್ಮಾರ್ಥಕಾಮಮೋಕ್ಷದಂ .. 222..
 ಯೋ ಯಂ ಚಿಂತಯತೇ ಕಾಮಂ ಸ ತಮಾಪ್ನೋತಿ ನಿಶ್ಚಿತಂ .
 ಕಾಮಿನಾಂ ಕಾಮಧೇನುಶ್ಚ ಕಲ್ಪಿತಂ ಚ ಸುರದ್ರುವಃ .. 223..
 ಚಿಂತಾಮಣಿಶ್ಚಿಂತಿಸ್ಯ ಸರ್ವಮಂಗಲಕಾರಕಂ .
 ಜಪೇಚ್ಚಾಕ್ಷಶ್ಚ ಶೈವಶ್ಚ ಗಾಣಪತ್ಯಶ್ಚ ವೈಷ್ಣವಃ .. 224..
 ಸೌರಶ್ಚ ಸಿದ್ಧಿದಂ ದೇವಿ ಧರ್ಮಾರ್ಥಕಾಮಮೋಕ್ಷದಂ .
 ಸಂಸಾರಮಲನಾಶಾರ್ಥಂ ಭವತಾಪನಿವೃತ್ತಯೇ .. 225..
 ಗುರುಗೀತಾಸ್ಮಸಿ ಸ್ನಾನಂ ತತ್ತ್ವಜ್ಞಃ ಕುರುತೇ ಸದಾ .

ಯೋಗಯುಂಜಾನಚಿತ್ತಾನಾಂ ಗೀತೇಯಂ ಜ್ಞಾನವರ್ಧಿಕಾ .. 226..
ತ್ರಿತಾಪತಾಪಿತಾನಾಂಚ ಜೀವಾನಾಂ ಪರಮೌಷಧಂ .
ಸಂಸಾರಾಪಾರಪಾಥೋಧೌ ಮಜ್ಜತಾಂ ತರಣಿಃ ಶುಭಾ .. 227..
ದೇಶಃ ಶುದ್ಧಃ ಸ ಯತ್ಸಾಸೌ ಗೀತಾ ತಿಷ್ಠತಿ ದುರ್ಲಭಾ .
ತತ್ರ ದೇವಗಣಾಃ ಸರ್ವೇ ಕ್ಷೇತ್ರಪೀಠೇ ವಸಂತಿ ಹಿ .. 228..
ಶುಚಿರೇವ ಸದಾ ಜ್ಞಾನೀ ಗುರುಗೀತಾಜಪೇನ ತು .
ತಸ್ಯ ದರ್ಶನಮಾತ್ರೇಣ ಪುನರ್ಜನ್ಮ ನ ವಿದ್ಯತೇ .. 229..
ಸತ್ಯಂ ಸತ್ಯಂ ಪುನಃ ಸತ್ಯಂ ನಿಜಧರ್ಮೋ ಮಯೋದಿತಃ .
ಗುರುಗೀತಾಸಮೋ ನಾಸ್ತಿ ಸತ್ಯಂ ಸತ್ಯಂ ವರಾನನೇ .. 230..
ಇತಿ ಶ್ರೀಗುರುಗೀತಾ ಸಮಾಪ್ತಾ .

Dharmamandala print version

Encoded and proofread by Sunder Hattangadi



Shri Guru Gita

pdf was typeset on August 25, 2023



Please send corrections to sanskrit@cheerful.com

